

# दो दुकानों से नकली मोटर्स आयल बरामद, प्राथमिकी

डेहरी सदर | मुफस्सिल थाना क्षेत्र में फोर-लेन पर स्थित ऑटो पार्ट्स की दुकानों में नकली मोटर्स ऑयल की बिक्री की सूचना के बाद टाटा मोटर्स कंपनी के अधिकारियों ने दो दुकानों पर छापा मार कर नकली ऑयल जब्त करते हुए दोनों दुकानदारों पर प्राथमिकी दर्ज कराई है। कंसलटेंट इंडिया प्राइवेट लिमिटेड के ऑपरेशन मैनेजर दीपक यादव ने कहा है कि ऑटो पार्ट्स स्पेयर की दुकानों में नकली ऑयल की बिक्री की जा रही थी। जय शिव ऑटो पार्ट्स के संचालक डिलियां निवासी अजय कुमार के पुत्र रंजन कुमार के दुकान पर छापेमारी की गयी जहां से टाटा डीईएफ के 10 लीटर का दो नग तथा 20 लीटर के दो नग जब्त किए गए हैं। बनारस ऑटो पार्ट्स के संचालक राजा सिंह के दुकान पर छापेमारी कर 20-20 लीटर के दो नकली ऑयल का नग जब्त किए गए हैं। थानाध्यक्ष ने बताया कि कॉपीराइट एक्ट के तहत प्राथमिकी दर्ज कर जांच की जा रही है।

Source: <https://www.bhaskar.com/local/bihar/rohtas/dehri-on-sone/news/fake-motor-oil-recovered-from-two-shops-fir-132238906.html>